

අරමුදල් ලබාගැනීමේ අයදුම්පත ඉදිරිපත් කිරීම සඳහා අවශ්‍ය තොරතුරු සහ මාර්ගෝපදේශ

ශ්‍රී ලංකාවේ සමාජ ඒකාබද්ධතාව ශක්තිමත් කිරීම ආසියා පදනම

සටහන: අරමුදල් ලබා ගැනීමේ ඔබේ අයදුම්පත පිරවීමට පෙර කරුණාකර මෙය හොඳින් කියවන්න

1. පසුබිම් තොරතුරු

ප්‍රධාන ගැටළු හා සම්බන්ධ ක්‍රියාකාරකම් ක්‍රියාත්මක කිරීම සඳහා ප්‍රාදේශීය සිවිල් සමාජ සංවිධාන (CSO) සඳහා, යෝග්‍ය නිර්ණායක තුළ තාක්ෂණිකව හා මූල්‍යමය වශයෙන් මෙම අරමුදල් උපකාර වනු ඇත:

- කාන්තාවන් සහ ගැහැණු ළමයින් ඇතුළු ප්‍රාදේශීය ප්‍රජාවන් සඳහා, ආරක්‍ෂාව සහ සුරක්ෂිතව වඩාත් යහපත් ආකාරයට ලැබෙන බව සහතික වීම. *නිදර්ශන ක්‍රියාකාරකම් වලට:* ස්ත්‍රී පුරුෂ සමාජභාවය මත පදනම් වූ ප්‍රවණත්වයට විසඳුම් සෙවීම සඳහා සේවා සපයන්නන් සමඟ හවුල්කාරිත්වයන් ගොඩනගා ගැනීම (ප්‍රවණත්වකාරී හැසිරීම් වලට පිළියම් යෙදීම සඳහා පිරිමින් සමඟ වැඩ කිරීම ඇතුළුව); දැනට පවතින යොමු කිරීමේ සහ දුක්ගැනිවිලි සඳහා පිළියම් සෙවීමේ යාන්ත්‍රණයන් ශක්තිමත් කිරීම සඳහා ප්‍රාදේශීය ප්‍රජාවන් සමඟ වැඩ කිරීම; ප්‍රාදේශීය ආරක්‍ෂාව සහ සුරක්ෂිතභාවය පිළිබඳ ගැටලු විසඳීම සඳහා ප්‍රජා මූලිකත්වයෙන් යුත් නවීන ක්‍රමවේදයන් අත්හදා බැලීම ඇතුළත් වේ.
- ගැටුම් වලට පහසුවෙන් ගොදුරු විය හැකි ප්‍රජාවන්ට ප්‍රාදේශීය තොරතුරු හා සේවාවන් වෙත අපක්ෂපාතී ව ප්‍රවේශ විය හැකි බව සහ පළාත් පාලන ආයතනවල සේවා සපයන්නන් සමඟ සියලු ජන කොටස්වල සහභාගිත්වයෙන් අර්ථවත් සංවාද/තීරණ ගැනීම් හි නිරත වීමේ හැකියාව සහතික වීම. *නිදර්ශන ක්‍රියාකාරකම් වලට:* කාන්තාවන් සඳහා නිශ්චිත නෛතික, සමාජීය සහ ආර්ථික ගැටලු සහ සේවාවන් පිළිබඳ තොරතුරු ප්‍රාදේශීය භාෂාවලින් ලබා ගත හැකි බව සහතික වීම; විවිධ දේශීය ව්‍යාපාරික ප්‍රජාවන්ට පළාත් පාලන ආයතන සහ ආර්ථික සංවර්ධන සේවා මගින් ලබා දෙන සම්පත් සඳහා සාධාරණ අයුරින් ප්‍රවේශ වීමට ඇති හැකියාව; ධීවර කර්මාන්තය, කෘෂිකර්මාන්තය සහ අනෙකුත් දේශීය කර්මාන්ත වැනි දේශීයව කළමනාකරණය කෙරෙන සම්පත් ලබා ගැනීම සඳහා සහයෝගයෙන් හඬ නැඟීමට ප්‍රාදේශීය ප්‍රජාවන් දැනුවත්වීම ඇතුළත් වේ.
- විවිධ ප්‍රජාවන් අතර අර්ථසම්පන්න සංවාදයක් ගොඩනැගීම මෙන්ම සිවිල් අධ්‍යාපනය, සිවිල් වගකීම ශක්තිමත් කිරීම සඳහා පාදකවන පොදු සාරධර්ම (ගෞරවය, විශ්වාසය, ගෞරවය, අවංකභාවය සහ සහයෝගීතාව වැනි) වඩා හොඳින් අවබෝධ කර ගැනීමට තරුණ තරුණියන්ට අවස්ථාව ලැබීම. *නිදර්ශන ක්‍රියාකාරකම් වලට* යෞවනයන් සඳහා සාරධර්ම අධ්‍යාපන වැඩසටහන් හඳුන්වාදීම; සිවිල් වගකීම් ප්‍රවේශය කිරීම සහ අධ්‍යාපනික/අධ්‍යාපන ක්ෂේත්‍රයන් තුළ පුරවැසිභාවය පිළිබඳ පූර්ණ අවබෝධයක් ලබා දීම; සමාජ ඒකාබද්ධතාවය සහ සහජීවනය ප්‍රවේශය කිරීමේදී සාරධර්ම හා ආචාර ධර්ම අධ්‍යාපනයේ භූමිකාවන් සඳහා ප්‍රතිපත්ති/තීරණ සම්පාදකයන් සම්බන්ධ කර ගැනීම ඇතුළත් වේ.

2. අරමුදල් ලබාගැනීමට සුදුසුකම් ලබන්නේ කවුද?

අරමුදල් ලබා දෙනු ලබන්නේ ඉහත සඳහන් ප්‍රධාන ගැටලු විසඳීම සඳහා කටයුතු කරන ප්‍රාදේශීය සිවිල් සමාජ සංවිධාන සඳහා ය. කෙසේ වෙතත්, අරමුදල් සඳහා සුදුසුකම් ලැබීමට නම්, සංවිධානයක් පහත සඳහන් සුදුසුකම් නිර්ණායක සපුරාලිය යුතුය:

- I. අයදුම්කරුවන් ලියාපදිංචි සංවිධාන විය යුතුය.
- II. අයදුම්කරුවන් ලාභ නොලබන පදනම මත ක්‍රියාත්මක විය යුතුය.
- III. අයදුම්කරුවන් පහත ලැයිස්තු ගත කර ඇති දිස්ත්‍රික්ක වලින් එක් දිස්ත්‍රික්කයක ක්‍රියාත්මක විය යුතුය. දිස්ත්‍රික්ක කිහිපයක ක්‍රියාත්මක වන නමුත් එක් පළාතක් තුළ ක්‍රියාත්මක වන සංවිධාන ද සලකා බලනු ඇත.
 - දකුණු පළාත - ගාල්ල
 - ඌව පළාත - බදුල්ල
 - නැගෙනහිර පළාත - ත්‍රිකුණාමලය, මඩකලපුව, අම්පාර
 - උතුරු පළාත - යාපනය, මන්නාරම
 - බස්නාහිර පළාත - කළුතර
 - වයඹ පළාත - කුරුණෑගල
 - මධ්‍යම පළාත - මහනුවර
- IV. දැනට හෝ මෑත කාලයේදී පහත සඳහන් තේමාත්මක ක්ෂේත්‍ර එකක් හෝ කිහිපයක් පිළිබඳව වැඩ කිරීමේ පළපුරුද්ද අයදුම්කරුවන් විසින් පෙන්නුම් කළ යුතුය: a) සමාජ සහජීවනය ප්‍රවර්ධනය කිරීම, b) ආන්තික (සමාජීය කොන්විමට ලක්වූ) කණ්ඩායම් ඇතුළත් කර ගැනීම සහ ඔවුන්ගේ සහභාගිත්වයට අවස්ථාව සැලසීම, c) කාන්තාව සවිබල ගැන්වීම.
- V. අයදුම්කාර සංවිධානයේ ජ්‍යෙෂ්ඨ කළමනාකරණ ස්ථරය තුළ අවම වශයෙන් සියයට 30 ක කාන්තා නියෝජනය සහතික කළ යුතුය.
- VI. කාර්ය මණ්ඩලයේ අවම වශයෙන් සියයට 30 ක් වත් කාන්තාවන් විය යුතුය.
- VII. අයදුම්කරුවන්ට ස්ථාපිත සිවිල් සමාජ සංවිධානයක් ලෙස අවම වශයෙන් අවුරුදු 3 ක පළපුරුද්දක් තිබිය යුතුය.
- VIII. කාන්තාවන්, ගැහැණු ළමයින් සහ ආන්තික කණ්ඩායම් ඇතුළු ප්‍රජාවන්ට ප්‍රතිලාභ සැලසෙන දෘෂ්ටි කෝණයකින් සමාජ සහජීවනය ශක්තිමත් කිරීම සඳහා අයදුම්කරුවන් අනෙකුත් සිවිල් සමාජ සංවිධාන සමඟ සහයෝගයෙන් කටයුතු කිරීමේ අතීත සාර්ථකත්ව අවස්ථා හෝ ක්‍රියාකාරිත්වය පිළිබඳ වාර්තාවක් පෙන්නුම් කළ යුතුය.
- IX. අවශ්‍යතාව පරිදි, මෑතකදී විගණනය කළ ගිණුම් ප්‍රකාශය ලබා දීමට අයදුම්කරුවන්ට හැකි විය යුතුය.

3. "ශ්‍රී ලංකාවේ සමාජ ඒකාබද්ධතාවය ශක්තිමත් කිරීම" නම් වූ ව්‍යාපෘතිය හරහා අරමුදල් ප්‍රාදේශීය සිවිල් සංවිධාන වලට සහාය ලබා දෙන්නේ කෙසේද?

I. මූල්‍ය ධාරිතාව ශක්තිමත් කිරීම

මෙම අරමුදල් තෝරාගත් ප්‍රාදේශීය සිවිල් සංවිධාන වෙත, ජාලකරණය සහ අනෙකුත් සංවිධාන සමඟ සන්ධාන ගොඩනැගීම ඇතුළුව ඔවුන්ගේම වැඩසටහන් හා ප්‍රමුඛතා ක්‍රියාත්මක කිරීම සඳහා සහයෝගය ලබා දෙනු ඇත.

II. තාක්ෂණික හා කළමනාකරණ ධාරිතාව ශක්තිමත් කිරීම

තෝරාගත් සිවිල් සමාජ සංවිධාන වලට ඔවුන්ගේ ආයතනික හා කාර්ය මණ්ඩල හැකියාවන් වැඩි දියුණු කිරීම හා ශක්තිමත් කිරීම අරමුණු කරගත් මෙහෙයුම්, මූල්‍ය, මෙන්ම අධීක්ෂණය, ඉගෙනුම් හා ඇගයීම් කාර්යයන් පිළිබඳ ඔවුන් වෙනුවෙන්ම සැකසූ ධාරිතා වර්ධන පුහුණු ලබා දෙනු ඇත.

4. එක් ආයතනයකට වාර්ෂික අයවැයෙන් වෙන් කළ හැකි උපරිම මුදල කීයද?

අයවැය, යෝජිත ව්‍යාපෘතියට අනුකූල විය යුතුය. කෙසේ වෙතත්, සංවිධානයක් සඳහා වන උපරිම ව්‍යාපෘති අයවැය ඩොලර් 35,000 නොඉක්මවිය යුතුය (විනිමය අනුපාතය: ඩොලර් 1 = LKR 198).

5. අපේක්ෂිත ව්‍යාපෘති කාලය කොපමණ ද?

මාස 6 සිට 12 දක්වා

6. අයදුම්පත් ඉදිරිපත් කළහැකි අවසාන දිනය කවදා ද?

2021 සැප්තැම්බර් 17, සවස 05.00 ට

7. සංකල්ප සටහන් තෝරා ගැනීමේ නිර්ණායක මොනවාද?

- I. ශ්‍රී ලංකාවේ කලාපීය, සංස්කෘතික, ජනවාර්ගික, ආගමික හා භාෂාමය විවිධත්වය නියෝජනය කරන ප්‍රතිලාභීන්.
- II. මෙම 'තොරතුරු සහ මාර්ගෝපදේශ' ලේඛනයේ 1 වන කොටසේ සඳහන් ප්‍රධාන කරුණු කෙරෙහි අවධානය යොමු කරන ප්‍රතිලාභීන්.
- III. තමන් විසඳීමට උත්සාහ කරන ගැටලුව පැහැදිලිව විස්තර කරන, තමන්ගේ වැඩ සහ විධි නියෝග ගැටළුව විසඳන ආකාරය පැහැදිලිව පෙන්වනු ලබන, තම අරමුණු සාක්ෂාත් කර ගැනීමේ සාර්ථකත්වය නියාමනය කර මැන බලන ආකාරය හඳුනාගන්නේ කෙසේද යන්න පැහැදිලිව විස්තර කරන ප්‍රතිලාභීන්.
- IV. තමන්ගේ මග පෙන්වීම තුළින් සමාජ සහජීවනය ශක්තිමත් කිරීම සඳහා තමන්ගේ ක්‍රියාකාරකම් දායක වන ආකාරය පැහැදිලිව විස්තර කරන ප්‍රතිලාභීන්.
- V. යෝජිත ඕනෑම මැදිහත් වීමක් කේන්ද්‍රව කාන්තාවන් සහ ගැහැණු ළමයින් සඳහා වන ප්‍රතිලාභ පැහැදිලිව ස්ථානගත කරන ප්‍රතිලාභීන්.

8. අයදුම් කිරීමේ ක්‍රියාවලිය යනු කුමක්ද?

1 වන පියවර : ආධාර මුදල් ලබා ගන්නා අයදුම්පතේ ආකෘති පත්‍රය, අයවැය ආකෘති පත්‍රය, නියාමන හා ඇගයීම් සැලැස්මේ ආකෘති පත්‍රය, ආධාර මුදල් සඳහා තොරතුරු සහ මාර්ගෝපදේශන සහ ව්‍යාපෘති අත්පත්‍රිකාව යන සියලු ලියවිලි ව්‍යාපෘති යෝජනා කැඳවීම සඳහා දක්වා ඇති සබැඳුම්(links) ඔස්සේ ලබා ගන්න. මෙම ලේඛන භාෂා තුනෙන්ම ලබා ගත හැකිය. අරමුදල් ලබා දීමේ අයදුම්පත සිංහල, දෙමළ හෝ ඉංග්‍රීසි භාෂාවෙන් පුරවා ඉදිරිපත් කළ හැකිය.

2 වන පියවර : අයදුම්පත පිරවීමට පෙර තොරතුරු සහ මාර්ගෝපදේශ කියවන්න. කරුණාකර ඔබේ සංවිධානය ලබා දී ඇති ආයතනික සුදුසුකම් නිර්ණායකයට යටත් වන බවට වග බලා ගන්න. සුදුසුකම් නිර්ණායක සපුරා නොමැති සංවිධාන වලින් ඉදිරිපත් කරන ව්‍යාපෘති යෝජනා සමාලෝචනය නොකෙරේ.

3 වන පියවර : අයදුම්පත හා අදාළ අකෘති පත්‍ර පුරවන්න. ඔබේ අයදුම්පත ඉදිරිපත් කිරීම සඳහා කරුණාකර ලබා දී ඇති ආකෘති (නියාමනය සහ ඇගයීමේ ආකෘති පත්‍ර ඇතුළත්ව) භාවිතා කරන්න. ඔබ අයදුම් පත්‍රය සිංහලෙන් හෝ දෙමළෙන් ඉදිරිපත් කරන විට ඔබ විසින් භාවිතා කරන ලද මුද්‍රණ අකුරු වර්ගය (font) හුවමාරු කර ගැනීමට වග බලා ගන්න. සම්මත අකුරු වර්ගය ලෙස ටයිම්ස් නිව් රෝමන්(Times New Roman) ලෙසත්, අකුරුවල ප්‍රමාණය (font size) 12 ක් ලෙසත්, ජෙලි පරතරය තනි (1) ලෙසත් භාවිතා කරන්න. ඊට අමතරව, කරුණාකර ඔබගේ පිළිතුරු, අකෘති පත්‍රයේ දක්වා ඇති වචන ගණනට (ලබා දී ඇත්නම්) සීමා කිරීමට වග බලා ගන්න.

4 වන පියවර : අවශ්‍ය ඕනෑම අවස්ථාවක ඔබේ පිළිතුරු තහවුරු කිරීම සඳහා අවශ්‍ය ආධාරක ලිපි ලේඛන ලබා දීමට වග බලා ගන්න.

5 වන පියවර : ආධාර මුදල් ලබා ගැනීමේ අයදුම් පත ආධාරක ඇමුණුම් සහ මුද්‍රණ අකුරු වර්ගය (font) (ඔබ සිංහල හෝ දෙමළ භාවිතා කරන්නේ නම්) සමඟ නියමිත දිනට පෙර ඉදිරිපත් කරන්න.

ඔබට, ඔබේ අයදුම්පත ඉදිරිපත් කළ හැක්කේ සංවිධානයේ ප්‍රධානියාගේ ආවරණ ලිපියක් සමඟ විද්‍යුත් තැපෑලෙන් පමණි.

9. තෝරා ගැනීමේ ක්‍රියාවලිය කුමක්ද?

- ආසියා පදනමේ ව්‍යාපෘති කණ්ඩායම ප්‍රථමයෙන්ම ලබා දී ඇති ආයතනික සුදුසුකම් නිර්ණායක මත පදනම්ව අයදුම්පත් සමාලෝචනය කරනු ඇත (මෙය ඔබගේ අයදුම්පතේ 1 වන කොටසේ ඔබ ලබා දෙන තොරතුරු වලට අනුරූපව සිදුවේ).
- මූලික සමාලෝචනයේ දී සුදුසුකම් සම්පූර්ණ කරන අයදුම්පත් පසුව ස්වාධීන තේරීම් කමිටුවක් මගින් තක්සේරු කර කෙටි ලැයිස්තු ගත කෙරේ.
- ආසියා පදනමේ ව්‍යාපෘති කණ්ඩායම සමඟ සහයෝගයෙන් තේරීම් කමිටුව විසින් අරමුදල් ලබාදෙන අවසන් ප්‍රතිලාභීන් තෝරා ගනු ඇත.
- ආසියා පදනම පසුව, තෝරාගනු ලැබූ සිවිල් සමාජ සංවිධාන සමඟ එකඟතාවයකට පැමිණේ.

10. ආධාර මුදල් ලබා ගැනීමේ ඔබගේ අයදුම් පත්‍රයේ තත්ත්වය ඔබට දැනුම් දෙන්නේ ද? එසේ නම් ඒ කවදා ද?

ඔව්, ඔබට විද්‍යුත් තැපෑලෙන් එය ලිඛිතව දැනුම් දෙනු ලැබේ.

11. ඔබට වැඩි විස්තර/පැහැදිලි කිරීම් ලබා ගත හැක්කේ කෙසේ ද ?

sscproject@asiafoundation.org යන ඊමේල් ලිපිනය ඔස්සේ